


முனியார்சேஷன் சுற்றுப்புகளைச்



பொன்னாலை கலச்டீயாவத்தை  
அருள்மிகு சித்திவிநாயகர் தேவஸ்தானம்





பொன்னாலை கலசெட்டியாவத்தை

அருள்மிகு

சீத்திவீநாயகர் தேவஸ்தான

# மகாகும்பாரிஷேக சிறப்புமலர்

வீதா வருடம் சீத்திரை மாதம்

16ம் நாள்

29-04-2001.

2001ம் ஆண்டு மகா கும்பாரிசூக பிரதிஷ்டா பிரதம கு  
நி சிற்சபாநாத குரு வித்தியா ப்ட அதிபதியும்

அகில இவங்கை செவ குருமார் அச்சகர்சபை போலுக்குமான

**சிவந்தீ அ. நடராஜாக் குநக்கள் வழங்கிய**

## **அஶி உ ரை**

“பொல்லாப்பிள்ளையாரே பொன்னாலையில் இரு இரு  
போதமிகுஞானி வாழ புனிதல்லாம் வாழ பொன்னாலையில் இரு”

என ஒரு பெரியார் பிள்ளையாரை வேண்டியதாக  
அறிகின்றேன். அப்பெரியாரின் வேண்டுதல்பயனை  
எல்லோரும் அறிந்து இன்புறவும் விநாயகப்பெருமான்  
அருள்பெருகவும் இக்கும்பாபிழேகமும், மலரும் பயன்  
செய்யவேண்டும் என விநாயகப்பெருமானையும், ஸ்ரீ  
சிவகாம சுந்தரிசமேத சிதம் பரேஸ் வரரையும்  
தியானிக்கின்றேன்.

சிவசிவ



நல்லை திருநான சம்பந்தர் ஆதீன  
இரண்டாவது குழுவு சந்திதானம்

**ஸ்ரீஸ்ரீ சோமகுந்தர தேசிக நானசம்பந்த  
பரமாச்சரிய ஸ்வாமிகள்  
அருளாசிச் செய்தி**

விநாயகர் அடியார்களே!

பொன்னாலையில் எழுந்தருளியிருந்து அருளுப்பியும் விநாயகப் பெருமானுக்கு மகா கும்பாபிஷேகம் நடைபெற்று அந்நிகஞ்சகிணை நிதர்சனமாக்க மலர் வெளியிடுவதையிட்டு மனமகிழ்ச்சி அடைகின்றோம். பழைமையும் பெருமையும் வாய்ந்த இவ் ஆலயத்தில் கும் பாபிஷேக நிகழ் ச் சி நடைபெற்றது இவ் வூருக்கும் மக்களுக்கும் சிறப்புடையதாகும். சிவபூரியெனப் போற்றப்படும் இந்நாட்டில் நிறைந்த ஆலயங்களைக்கொண்ட யாழ்ப்பாணப் பிரதேசத்தில் விநாயக வழிபாடு சிறப்புடையதாக அமைந்துள்ளது. அரிய பிறவியாகிய மாணிடப் பிறவிபில் மனிதன் பூரணமான வாழ்வை வாழ்வதற்கு இறைவுப்பாடு இன்றியமையாதது. இறைவுப்பாட்டில் விநாயகர் வழிபாடு முதலிடத்தைப் பெற்றுள்ளது. எந்நிலையில் வழிபாடு நடத்தினாலும் அவரை வணங்கவேண்டும் என்பது சமயக் கோட்பாடு ஆகும். தாம்தாம் செய்தவினையை தாமே அனுபவிப்பது சமயக்கருத்து. தாம் தாம் செய்த தவறைத் தாமே திருத்திக்கொள்வது விநாயக வழிபாடு. அதனாலேயே குட்டி வழிபடுதல் செய்யப்படுகின்றது. எளிமையான வழிபாடும் கண்டிப்பானதுமாக வேண்டுவோர் வேண்டும் வரத்தை ஈய்பவராக வீற்றிருக்கின்றார். அவரது வழிபாடு இம்மைக்கும் மறுமைக்கும் அருள்நிலையைத் தருகின்றது. பன்னிரண்டு வருஷத்திற்கு ஒருமுறை நடைபெறும் கும்பாபிஷேகத்தை நினைவுட்டி வெளிவரும் மலர் மக்களுக்குபயண்பாடுள்ளதாக அமையவும் இம் மலைப் பெற்று மக்கள் எல்லோரும் ஆன்மசடேற்றத்தை அடையக்கூடியதாக இறைவனை வேண்டுகின்றோம். இம்மலை வெளியிடும் மலராசிரியருக்கும் ஆலய நிர்வாகத்தினருக்கும் இறைவனது ஆசி கிடைப்பதாக.

“என்றும் வேண்டும் இன்ப அன்பு”

**ஸ்ரீஸ்ரீ சோமகுந்தர தேசிக நானசம்பந்த பரமாச்சரிய ஸ்வாமிகள்**

—  
யாழ்ப்பானம் பல்கலைக்கழகம், நெந்து நாகர்கத்துறை, தலைவர்  
**பேரச்சிரியர் கலாந்து ப. கோபாலக்ருஷ்ண ஜயர்**

அவர்கள்ன்

## **பிரர்த்தனை உரை**

‘ஓம்’என்ற பிரணவப் பொருளின் திருவடிவமாக விளங்கும் விநாயகப்பெருமானின் மகத்துவம் அளப்பரியது. அவரை மனதில் நினைந்து வழிபடுவோருக்கு நல்லருள் பாலிக்கும் அங்புதம் நிறைந்தவர். வழிபடுவோர் இடர்களைந்து இன்பமுடன் வாழவைக்கும் தெய்வம் என்ற காரணத்தினால் விண்ணேராம் பூவுலகத்திலுள்ளோரும் பக்தியுடன் போற்றிப் புகழும் தெய்வமாகவும் விளங்குகின்றார். இத்தகைய மகிழைகள் பொருந்திய விநாயகப் பெருமான் வரலாற்றுப் புகழ்மிக்க பொன்னாலை என்னும் புண்ணிய பதியில் சித்தி விநாயகர் என்ற திருநாமத்துடன் கோயில் கொண்டெழுந்தருளி அருள்பாலிக்கின்றார். “கோபுர வாயிற் பிள்ளையார்”என்ற சிறப்புப் பெயருடன் விளங்கும் எம்பெருமானுக்குத் திருப்பணிகள் நிறைவேறி விடை வருடம் சித்திரை மாதம் 16ம் நாள் (2001-04-29)ஞாயிற்றுக் கிழமை புனருத்தாரண மகா கும்பாபிஷேகம் நடைபெறுவதற்கிந்து மட்டற்ற மகிழ்ச்சியடைகின்றோம்.

எம் பெருமானது திருவருட் சிறப்பினால் இன்னல்களைக்க இற்றைக் காலச் சூழ்நிலையில் இக்கிராமத்து மக்கள் ஒன்றினைந்து திருப்பணிகளை நிறைவேற்றியுள்ளமை பாராட்டிற்குரியது. திருப்பணிக் கைங்கரியத்தில் ஈடுபட்ட அடியார்களுக்கும் மற்றும் ஆலய பரபாலகர்களுக்கும் இப்புண்ணிய நன்னாளில் எம்பெருமானது திருவருட்பேறு பொலிவதாக! அனைவரும் சகல வளங்களுடனும் அமைதியுடனும் இனிதே வாழ எம்பெருமான் என்றென்றும் அருள்புரியும் வண்ணம் எம்பெருமான் தெய்விகப் பொலிவுடன் திகழும் இம்மகிழ்ச்சிகரமான நன்னாளில் திரிகரண சுத்தியுடன் பிரர்த்திப்போமாக.



பேரச்சிரியர் ப.கோபாலக்ருஷ்ண ஜயர்

—  
ஸ்ரீ ராம ஜெயம்

பொன்னாலை ஸ்ரீ வாதாஜுப்பெருமாள் தேவஸ்தான பிரதமகுஞ்  
“சிவாகும் கிரியா கலாந்தி,” “சிவாகும் கிரியா சிரோமணி,” “சிவாகும் கிரியா தத்தவந்தி,”  
“கிரியா கலாமணி,” “பிரதிஷ்டா கிரியா பாஸ்”

சிவப் பிரம்மஸ்ரீ ச.சோமாஸ்கந்தக்குருக்கள் அவர்களின்

## அசிச்செய்தி

ஜங்கரன் அடியவர்களே!

ஒங்கார ஸ்வருபியாகியும் எல் லாவற் றிற் கும் முதன் மையாகியவருமான விநாயகப்பெருமான் எத்தகைய இடையூறுகளையும் நீக்கி நமது கருமங்களை இனிதே அனுகூலமாக்குபவர் என்னிய கருமங்களையெல்லாம் எளிதில் முற்றுற அவனை வேண்டுகின்றோம்.

வலி மேற்கில் விநாயகர் ஆலயங்கள் பல இருப்பினும் பொன்னாலை ஸ்ரீ சித்திவிநாயகர் ஆலயம் தனிச்சிறப்பு வாய்ந்தது. பொன்னாலை ஸ்ரீமந் வாதாஜுப்பெருமானுக்கு குளக்கோட்டு மன்னர் ஏழு வீதிகளுடன் பெருங்கோவில் அமைத்தபோது ஏழாவது வீதியில் நுழைவாயில் ( அதாவது கிழக்கு வாயில் ) கோபுர வாயிற் பிள்ளையார் என விளங்கியவரும் இன்றும் ஸ்ரீ வரதாஜுப் பெருமானை வணங்கி அருள்பெற விரும்பும் பெருமானடியார்களின் சகல விக்கிளங்களைப் போக்கியருள்பவருமான விநாயகருடைய தெய்வீக ஸ்தலமானதும் 700 ஆண்டுகளுக்கு முற்பட்டதுமான புனித முர்த்தியின் பெரும் சாந்தி விழா சித்திரை 16ம் நாள் ( 29-04-2001 ) ஞாயிற்றுக்கிழமை புனர்பூச நட்சத்திர தினத்தில் நிகழப் பெற்றும் மண்டலாபிஷேகம் நிகழ்ந்ததும் மஹா கும்பிபேஷேகமலர் தெய்வீக மலராக மிளிரவும் வரலாற்றுடன் தொடர்புடையதுமான மலர் வெளிவர இருப்பது மிகவும் மகிழ்ச்சியே.

இந்நால் அமையப்பெற்ற துவார கோபுர நுழைவாயிற் பிள்ளையார் ஆலய கும்பாபிஷேக விழாவை நிறைவு செய்த தர்மபரிபாலன சபையினர், ஆலய பரம்பரை அர்ச்சகர் பண்டிதர் திரு.தி.பொன்னம்பலவாணர் ஜூயாவும் அவர்தம் குடும்பத்தினரும் தொண்டர், தொண்டர்கள், தர்மநிதி பொருளுதவி புரிந்த அனைத்து அடியார்களுக்கும் திருவும் கல்வியும் சீரும் தழைத்து ஓங்கி விநாயகருடைய திருவருளை வழுத்தி பொன்னாலை ஸ்ரீதேவி பூமிதேவி உடனுறையும் ஸ்ரீ வரதாஜுப் பெருமானின் பாதார விந்தங்களை வணங்கித் தொண்டு திருப்பணி தொடர ஆசிச்சுறி அமைகின்றேன்.

(பொன்னாலை ஸ்ரீ வரதாஜுப் பெருமாள் ஆலயமும் அதன் 7 பிரகாரமாக கிழக்கு திக்கில் இருக்கும் இந்நுழைவாயில் ( கோபுரவாயில் ) சித்தி விநாயகர் ஆலயமும் இலங்கையை அரசாண்ட குளக்கோட்டு மன்னரால் திருப்பணிகள் செய்யப்பட்ட பழமைமிக்க ஆலயம் என்பது குறிப்பிடத்தக்கது.)

ச.சோமாஸ்கந்தக்குருக்கள்

## சமர்ப்பணம்

பாலும் தெளிதேனும் பாகும் பருப்பும் நாலும் கலந்து கொடுத்தால் சங்கத் தமிழ் மூன்றையும் தரும் துங்கக் கரிமுகத்தானின் திருவருளால் இந்தக் கும்பாபிஷேக மலரை வெளியிடுவதில் பெருமையடைகின்றேன்.

இவ்வாண்டு விழாவருடம் சித்திரைமாதம் 16ம் நாள் (29-04-2001) ஞாயிற்றுக்கிழமை எம்பெருமானுக்கு ஜீரோத்தாரன புனராவர்த்தன பிரதிஷ்டா மஹாயாக மஹா கும்பாபிஷேகம் மிகவும் சிறப்பாக நடந்தது கண்டு அடியார்கள் பேரானந்தத்தில் முழுகினர்.

இந்நால் விநாயகரின், சிறப்புகள், சமய கருத்துக்கள், ஆலயவரலாறு, சமயப் பெரியார்களின் கருத்துக்கள், மற்றும் கும்பாபிஷேக நிகழ்வின் சிலபடங்கள் என்பவற்றை உள்ளடக்கி கும்பாபிஷேக நிகழ்வை நேரில்கண்டு தரிசிக்கும் வாய்ப்பு கிடைக்காத பக்தர்களும் பயனுற வைக்கும் என நம்புகின்றேன்.

இப்பெருவிழாவை இனிதே நிறைவூற ஒத்துழைத்த அடியார்கள் எல்லாவகையிலும் பாராட்டப்பட வேண்டியவர்கள். அவர்கள் அனைவருக்கும் இந்நாலின்மூலம் பாராட்டுக்களைத் தெரிவிக்கின்றோம்.

எல்லாம் வல்ல விநாயகப் பெருமான் மேன்மேலும் அருள் புரிந்து அனைவரது விக்கினாங்களையும் நீக்கி பேரின்பப் பெருவாழ்வை வழங்கும் விக்கினேஸ்வரன் திருப்பாதங்களில் இம்மலரைச் சமர்ப்பணம் செய்கின்றேன்.

ஜந்து கரத்தனை ஆனை முகத்தனை  
இந்தினிலாம்பிறை போலுமெற்றனை  
நந்தி மகன்றனை ஞானக் கொழுந்தினை  
புந்தியில் வைத்ததி போற்றுகின்றோமே.

நன்றி

தொகுப்பாசிரியர்.

பிபான்னரலை

## சித்தி விநாயகர் ஆலயத் திருப்பணிச்சபையின் அறிக்கை

“வாக்குண்டாம் நல்ல மனமுண்டாம் மாமலராள்  
நோக்குண்டாம் மேனி நூடங்காது பூக்கொண்டு  
துப்பார் திருமேனித் தும்பிக்கையான் பாதம்  
தப்பாமற் சார்வார் தமக்கு.”

நிலைமூழ் நிரவளமூழ் அருள்வளமூழ் ஒருங்கே கொண்ட யாழ்ப்பாணத்தின் மேற்குத் திசையில் வலிகாமத்தின் கண்ணாகஇருக்கும் பொன்னாலையில் ஸ்ரீவரத ராஜப்பெருமாள் கோவிலுக்கு வாயிழ் பிள்ளையாராக அமைந்து அருள்பாலித்துக் கொண்டிருக்கும் பொன்னாலை கலச்செட்டியவத்தை சித்தி விநாயகருக்கு 29-04-2001ல் கும்பாபிஷேகம் நிகழ்ந்தது எல்லோர் மனதிலும் இன்ப வெள்ளத்தை ஏற்படுத்தியுள்ளது.

இக்கும்பாபிஷேகம் முற்கூட்டியே நிகழ்ந்திருக்கவேண்டும். ஆனால் குழநிலை பொருளாதார் கஷ்டம் என்பவற்றால் தாமதமடைந்து விட்டது. தாமதமடைந்தாலும் சிறப்பாக நடந்தது சந்தோஷம் அளிக்கின்றது.

அழும்பத்தில் கோவிலில் புனர்நிர்மாணப் பணிகளை செய்யவேண்டுமெனும் எண்ணக்கரு ஆலய அரச்சகருக்கு இருந்தது. ஆனால் அதை எப்படி நிறைவ செய்வதென எண்ணிக் கொண்டிருக்கையில் ஓர் அன்பர் ஒருதொகைப் பணத்தைக் கொடுத்து அடியெடுத்து வைக்க அழும்பமான திருப்பணிகள் நிதிநெருக்கடியால் இலக்கை அடைய முடியாது மந்த கதியை அடைந்த வேளையில் அரச்சகர் ஊர்மக்கள் சிலருடன் நிலைமையை விளக்கினார். நிலைமையை உணர்ந்து ஓர் சபை அமைக்கத் தீர்மானித்தோம். ஆனால் சபை அரச்சகருக்கோ அடியார்கட்கோ பாதிப்பை ஏற்படுத்தி விடுமோ என அச்சம் தெரிவிக்கப்பட்டபோதும் அப்படியான பாதிப்பை ஏற்படுத்தாது ஒத்துழைப்பை வழங்குவதே நோக்கமாகக் கொண்ட ஓர் திருப்பணிச்சபையை அமைத்தோம். அதில் ஊர்மக்கள், ஆலய அபிமானிகள் அனைவரையும் உறுப்பினராக ஏற்றுக்கொண்டு செயலாற்ற திரு.பொ.அருளானந்தன் திரு.செ.கண்ணதாசன், திரு.தா.சிவராசா, திரு.வெ.உருத்திரன், திரு.க. சண்முகநாதன், திரு.சி.சந்திரசேகரம் போன்றவர்கள் தமது நேரத்தை ஒதுக்கி முன்வந்தார்கள். இத்திருப்பணிச்சபை நிர்மாணப்


பணிக்ட்கு தேவையான நிதியை உள்ளாட்டிலும் வெளிநாட்டிலும் திரட்டிக் கொடுப்பதில் பெரும்பணியாற்றியது யாவும் அறிந்தது. தொடர்ந்தும் ஆலய திருப்பணிக்குத் தேவையான நிதியைச் சேகரித்து வழங்குவதில் தமது சேவையை ஆக்கத்துடனும், ஊக்கத்துடனும் அளிக்க பின்நிற்க மாட்டோம். இப்பணியில் எம்மை ஈடுபட வைத்த விநாயகப் பெருமானுக்கு சிரம்தாழ்த்தி வணக்கம் தெரிவிப்பதுடன் தொடர்ந்தும் இப்பணியில் தம்மை இணைத்துச் செயற்படும் ஆலய அபிமானிக்ட்கு நன்றியுடன் கலந்த வாழ்த்துக்களையும் தெரிவித்துக் கொள்கின்றோம்.

தொடர்ந்தும் நிதியுள்ளவர்கள் நிதியும் பொருளும் அள்ளிவழங்கி ராஜகோபுரப் பணிகளையும் தொடக்கி வைக்க வேண்டுமென திருப்பணிசபை சார்பாக வேண்டுகின்றோம்.

நன்றி

-திருப்பணிச்சபை-





சுவாமி பொ. தமிழகராஜா

பொன்னாலை அருள் மிகு சித்திவிநாயகர் ஆலய குருவாக  
பல்லாண்டு காலம் தம்பணி புரிந்து காலத்தால்  
அழியாத கருணைக் கடல்

२  
சிவமயம்

பொன்னாலைக் கலசெட்டியவத்தை சுத்திவிநாயகர் ஆஸயத்  
தர்மகர்த்தர்

## பொன்னுத்துரை தியாகராசா

அமரர் பொன்னுத்துரை தியாகராசா அவர்களையும் பொன்னாலைக் குளத்தடி சித்திவிநாயக ஆஸயத்தையும் பிரிக்கமுடியாது. தியாகராசா அவர்கள் சித்திவிநாயகர் ஆஸயத்தைத் தமது வாசஸ்தலமாகக் கொண்டவர். உண்பது உறங்குவது வெளிக்கரும் பார்ப்பது இவைதவிர மிகுதி நேரம் முழுவதும் ஆஸயமே அவர் தங்குமிடம் படிப்பது. தியானிப்பது முதலியன யாவும். கோவிலிலேயே நடைபெறும் சித்திவிநாயகர் ஆஸயம் அவர்களுடைய பரம்பரைச் சொத்து, பெரியார் தியாகராசாவுக்கு அது உயிரிலும் மேலான பொக்கிளும் காலந்தவறாறு தூய்மையிலிருப் பயபக்தியிடன் அவர் பூசை செய்வதைக் கண்டவர்கள் இதனை நன்கு அறிவர். வேத ஆகம உணர்ச்சியும், பயிற்சியும் மிக்கவர் அவர் சைவ பாரம்பரியத்திற்கு விரோதமாக யார்ந்தந்தாலும். நவீன நக்கீரர் ஆகி விடுவார். காசியாத்திரை மேற்கொண்டு அத்தீர்த்ததைத் தமது கோவிலில் வைத்து அடியாவர்களுக்கு அளித்துக் கர்ம வினைபோக்கு வழிசெய்தவர். மிக்க சைவ ஆசார ஒழுக்க சீலமுள்ள குடும்பத்தில் தோன்றிய அவர் நல்லதூரு எடுத்துக்காட்டன பூசரும் பக்திமானும் ஆவர்.

சங்கீத பூதனம்  
பொன்னரலை வைர உருத்திரன்.



# பொன்னாலை கலசீச்ட் டியாவத்தை அருள்மிகு சித்திவிநாயகர் ஆலய வரலாறு

பொன்னாலை சித்திவிநாயகர் ஆலயம் பொன்னாலை ஸ்ரீ வரதராஜப்பெருமான் கோவிலின் அங்கமாகவே உள்ளது.

இந்திரன்,திருமால் அருள்பெற்றது என்றும் ஆவணி ரோகிணியும் அட்டமியும் சேர்ந்த நன்னாள் இத்தலத்திற்குரிய புண்ணியகாலம் என்றும் தஷ்ணைகைலாச புராணத்தினால் புகழுப்பெற்ற சிறப்புடையது பொன்னாலை ஸ்ரீ வரதராஜப் பெருமான் கோவிலாகும்.

திருக்கோணமலை கோணேசர் ஆலயத்தைத் திருப்பணிசெய்து வழிபட்டவன் தமிழரசன் என்று சரித்திரம் புகழும் தமிழ் மன்னனான குளக்கோட்டன் இங்கு இம்மன்னன் பெரும் திருப்பணிசெய்து வழிபட்டான் என்றும் ஏழு பெருவீதிகளுடன் செய்த திருப்பணியில் பொன்னாலை ஸ்ரீ வரதராஜப் பெருமான் ஆலய முன் நுழைவாயிலான கோபுரவாயிலில் அமைந்த பிள்ளையார் கோவிலே இப்பொழுது பொன்னாலை சித்திவிநாயகர் ஆலயம் என விளங்குகிறது என்பதும் கர்ணபரம்பரைச் செய்தியாகும்.

குளக்கோட்டன் செய்த திருப்பணியினை ஓல்லாந்தர் சிதைத்து ஏழுவீதிகளாகவும் கோபுரங்களாகவும் விளங்கிய கற்களைக் கொண்டு-ஊர்காவற்றுறை கடற்கோட்டை, சங்கானை ப.நோ.கூ.சங்க முன் உள்ள கோட்டை என்பவற்றை அமைத்தனர் என்கின்றார்கள். சுமார் 50 வருடத்தின் முன் ஊர்காவற்றுறைக் கடற்கோட்டை செப்பணிடும்பணியில் ஈடுபட்டவர்கள் சங்கு,சக்கரம் அமைந்த கற்கள் அக்கட்டடத்தில் பயன்படுத்தப்பட்டிருப்பதை அவதானித்திருக்கிறார்கள். இக் கருத்துகளிலிருந்து எங்கள் பிள்ளையார் கோவில் அமைந்த கோபுரம் கோவில் மதில் முதலியனவும் குளக்கோட்டு மன்னனால் மிகச்செரிதாக அமைக்கப்பட்டாருந்தன என்பது தெளிவாகின்றது.

இப்படியான பெருந்திருப்பணி ஒல்லாந்தரால் நாசமாக்கப்பட்டபின் சுமார் 300 வருடாலம் சைவசமயத்தின் இருண்ட காலமாக யாழ்ப்பாணத்தில் இருந்திருக்கிறது. பின் ஆங்கிலேயர் ஆட்சியில் கிடைத்த சமய சுதந்திரத்தில் பல ஆலயங்கள் மீள் தோன்றியிருக்கின்றன. நாவலர் தோன் யுவதற்கு முன் னே தோன் நிய பழைய ஆலயங்களான நல்லூர், மாவிட்டபுரம், கீரிமலை, நுபினாதீவு முதலிய ஆலயங்களுடன் பொன்னாலை ஸ்ரீ வரதராஜப் பெருமாள் கோவிலும் தோன்றியிருக்கிறது.

ஒரு குழந்தை பிறக்கும்போதே பிறக்கும் கண், முக்கு, கை என்னும் உறுப்புக்கள்போல ஸ்ரீ வரதராஜப் பெருமாள்கோவிலுடன் சேர்ந்தே பொன்னாலைப் பிள்ளையார் கோவிலும் வைரவர் கோவிலும் தோன்றியிருக்கின்றன.

முன்னாறு வருடால இருட்டுக்குப்பின் நாவலருக்கு இவை தோன்றவும் வளரவும் வேண்டிய சமயாபிமானம் இருந்ததற்கு ஜூயிலிலை. ஆனால் கோவிலமைப்படு, பூசைப்பயிற்சி முதலியனவற்றிற்கு ஆதாரம் எப்படிப் பாதுகாக்கப்பட்டது என்பது பதில் இல்லாத கேள்வியாக உள்ளது.

ஆனால் ஆங்கிலேயர் ஆட்சியில் தமிழகமும் யாழ்ப்பாணமும் அயல்வீடுகள்போல இருந்தன என்பதற்கு பல ஆதாரங்கள் காணப்படுகின்றன. அதனடிப்படையில் தமிழகத்திலிருந்து வேண்டிய சைவ அடிப்படைகள் கிடைத்திருக்கலாம். இப்படியான வசதிகள் இருந்தபோதும் சைவமக்கள் பழைய ஆலயங்களை மீள் அமைக்கும் போது ஒலைகள், மரங்கள், சுண்ணாம்புக்கற்கள் கொண்டு முதலில் அமைத்து வழிபாட்டைத் தொடங்கி பின்னர் நாளைத்துவில் செப்பமான ஆலயங்களாக ஆக்கியிடுகின்றனர்.

பொன்னாலை வரதராஜப் பெருமாள் கோவிலும் சரி பொன்னாலைப் பிள்ளையார் கோவிலும் சரி முதலில் மூலஸ்தாங்கும் சுண்ணாம்புக்கற்கள் மன் என்பன கொண்டும் பிற மண்டபங்களை மரங்கள், ஓலைகள் கொண்டும் அமைத்திருக்கிறார்கள்.

குளக்கோட்ட மன்னன் காலத்தும் அதற்கு முன்பும் இவ்விரு கோவில்களும் எப்படிப் பரிபாலிக்கப்பட்டு பூசை முதலியன நிகழ்ந்துள்ளன என்பதை அறிய இயலவில்லை. ஆனால் ஆங்கிலேயர் காலத்தில் ஆலயங்கள் தோன்றியபோது எவ்வாறு நிகழ்ந்துள்ளன என்பதை ஆதாரபூர்வமாக கூட வில்லை. இந்நிலை பிற பெரிய ஆலயங்களுக்கும் உண்டு. இங்கு இவ்விரு ஆலயங்களுக்கும் நிர்வாகம் வெவ்வேறாக இருந்தபோதும் வழிபாடுகள் ஒருசீரநடைபெறுவது மகிழ்ச்சிக்குரியது.

பொன்னலை ஸ்ரீ வரதராஜப் பெருமாள் கோவிலில் ஆதிகாலம் தொட்டு-அதாவது தட்சினகைலாச புராணத்திலும்சரி ஆங்கிலேயர் காலத்தில் ஆலயவழிபாடு ஆரம்பித்த காலத்திலும் சரி பொன்னாலை வரதராஜப் பெருமாள் கோவிலின் பிரதான விழா ஆவணி அட்டமி ரோகினியைக் காரணமாகக் கொண்டு நிகழும் விழாவேயாகும். இப்பெருவிழா ஆரம்பிப்பதற்கு முன் பிள்ளையாருக்கு விஷேட வழிபாடு,திருவிழா நிகழ்த்துவதுடன் வரதராஜப் பெருமாளுக்கான திருவிழாப் பூர்வாங்கக் கிரியைகள் ஆரம்பமாகின்றன.இதுமட்டுமன்றி ஸ்ரீ வரதராஜப் பெருமாள் கோவிலுக்கு வழிபாட்டுக்குச் செல்பவர்-விசேட உபயம் செய்பவர் தம் வழிபாடு சிறந்த பயணிக்க விநாயகப் பெருமானை வழிபடும் வழக்கமுள்ளது.இவ்வழக்கத்திற்கு மேலாக ஸ்ரீ வரதராஜப் பெருமாள் வேட்டைத் திருவிழாவிற்கும் திருக்கல்யாணத் திருவிழாவிற்குமென இருமுறை பிள்ளையார் கோவிலுக்கு எழுந்தருளுகின்றார்.முன்பு பூர்டாதி மாத விஜயதசமியன்றும் மானம்பூ விழாவிற்கும் வரதராஜப் பெருமாளே வாழைவெட்டிற்கும் வந்தருளியிருக்கின்றார். ஒரு அசம்பாவித்ததைத் தொடர்ந்து அந்த வழக்கம் தடைப்பட்டது என்பர்.

எனது பேரனாரான திருப்பொன்னுத்துரை ஜூயா என்பவர் சுமார் 75 வருடங்களின் முன் கண்ணாம்புக் கட்டடமாக இருந்த மூலஸ்தானத்தை வைரக்கல் வேலையாகக் கூட பெருமயந்தியும் செலவும் செய்திருக்கிறார். அவருக்குப் பரம்பரை உரிமையாகக் கிடைத்த பூசை உரிமை,நிர்வாக உரிமைகளுக்கு மேலாக பிள்ளையாரிடம் கொண்ட பக்திகாரணமாக, தனக்குச் சீதனமாகத் தொல்புறத்தில் கிடைத்த நெற்காணியை விற்று வயிரக்கற் திருப்பணியை ஆரம்பித்தார். அப்படிச் செய்ததில் திருப்தியடையாது ஊரவர்களின் பொருளுதலியையும் முயன்றுபெற்று ஆலயப் பணி படிப்படியாக வளர்ச்சியடையச் செய்திருக்கின்றார்.


பலவருடங்களுக்குமுன் கள்வர் செயலால் கோவில் பாதிக்கப்பட்டபோது, அக்காலத்திற் செல்வச்சீமாளாக வாழ்ந்த திரு.வே.க.கத்திரவேற்பிள்ளை என்பவர் முன்னின்று ஆலய கும்பாபிஷேகத்தை நிகழச்செய்து ஆலய வழிபாட்டுக்கும் வளர்ச்சிக்கும் வகைசெய்தார். திரு.கத்திரவேற்பிள்ளை தன் முத்தமகனின் வம்சவிருத்தியை நோக்கமாகக் கொண்டு இவ்வாலயத்தில் முருகனுக்கு ஒரு கோவிலை அமைத்து அதில் வேல்முருகனையும் சந்தானகோபாலரையும் பிரதிஷ்டை செய்வித்தார்.அதன் பயணாக திரு.கத்திரவேற்பிள்ளை பரம்பரை வாழையடவாழையாக வளர்ந்துள்ளது.

அக்காலத்தில் பிரபல வைத்தியாகப் புகழ்பெற்ற பரிகாரி இராசா என்பவர் பிள்ளையார் கதை என்னும் மார்கழி விநாயகஷல்டி விழாவைச் சிறப்பாகச் செய்து ஒரு எலி வாகனமும் செய்வித்து அளித்துள்ளார்.

திரு. பொன்னுத்துரை ஜியாவின் இரண்டாவது மகனாகிய முத்துக்குமாரன் அவர்கள் சுமார் ஐம்பது வருடங்களுக்குமுன் கோபுரத் திருப்பணியை ஆரம்பித்து மடப்பள்ளியையும் களஞ்சிய அறையையும் அமைத்துள்ளார்கள்.

சுமார் நாற்பது வருடங்களுக்குமுன் மூலமூர்த்தியின் ஒரு திருக்கரத்தில் பாதிப்பு ஏற்பட்டது. அப்போது திருமுருக கிருபானந்தவாரியாரின் துணையடன் தமிழகத்தில் புதிய மூலவிக்கிரகம் அமைக்கும் முயற்சி மேற்கொள்ளப்பட்டது. அவ் விக்கிரகத்திற்குரிய செலவைக் காரைநகர் பிரபல வர்த்தகரான எட்டியாந்தோட்டை கணேசன் ஏற்றுக்கொண்டார். இக் காலத்தில் காரைநகரில் ஆலவாய் ஆச்சிரமம் அமைத்துக்கொண்டு அருளாளராகப் பெருமையுடன் விளங்கிய சுவாமி முருகேசன் என்பவர் பிள்ளையாருக்குரிய யந்திரஸ்தாபனம் செய்வதற்கு பெருங்காரணமாக இருந்தார். அத்துடன் இந்தமூர்த்தியை கயம்புலிங்கக்திற்கு கும்பாபிஷேகம் நிகழ்ந்துவதுபோல் இவ் விநாயகருக்கும் நிகழ்ந்த வேண்டும் எனவும் அன்புக்கட்டளையிட்டுள்ளார். இதுகாறும் அக்கட்டளை குருவாக்காகப் பேணப்படுகிறது.

இவ்வாறு புதிய விக்கிரகம் பிரதிஷ்டை செய்யப்பட்டு நிகழ்ந்த கும்பாபிஷேகத்தைத் தொடர்ந்து ஆலயத்தின் பக்கத்தில் ஒரு அழகிய பூந்தோட்டம் அமைக்கப்பட்டது. இப் பூந்தோட்டப் பணிக்கும் திரு. கதிரவேந்பிள்ளை முதலிய பலரும் பங்களிப்புச் செய்திருக்கிறார்கள். கி.பி.2000 ஆண்டு வடக்கு கொட்டகை அமைக்கும் பணியை ஆரம்பிக்க முளாய் அன்பர் ஒருவர் ஜம்பானாயிரம் ரூபா உதவினார். அதனைத் தொடர்ந்து பலரும் தம் ஆர்வத்திற்கேற்ப பணங்களில் செய்ததன் விளைவாக 2001ம் ஆண்டில் வடக்கு கொட்டகை, வசந்த மண்டபம் என்பன அமைக்கப்பெற்று 2001 ல் கும்பாபிஷேகம் சிறப்பாக நிகழ்ந்துள்ளது.



# பொன்னாலை அருள்மிகு சித்திவிநாயகர்

## 2001ம் ஆண்டு கும்பாமிஷேகம்

பொன்னாலை அருள்மிகு சித்திவிநாயகராலய 2001 புனருத்தாரண கும்பாமிஷேகம் பலவிதமான நெருக்கடிகள் மத்தியில், பலவிதமான ஆதரவுகள் ஊக்கங்களால் மிகச்சிறப்பாக நிகழ்ந்துள்ளது.

இக்கும்பாமிஷேகம் யாழ்ப்பாண மக்கள் வடமராட்சி, தென்மராட்சிக்கு இடம்பெயர்ந்து மீண்டதும் நிகழ்ந்திருக்க வேண்டியது. படையினரின் குழுக்கூடுகள், மக்கள் மீளாக குடியமராத அவஸ்ம முதலிய காரணங்களால் அப்போது நிகழ இயலவில்லை. ஆனால் இப்போது முன்குறிப்பிட்ட வசதிக்குறைவுகள் தொடர்ந்துள்ள போதும் சித்திவிநாயகப் பெருமானின் பெருங்கருணை பலவிதங்களாகவும், பல அன்பர்கள் மூலமாகவும் ஊக்கமளித்து இக்கும்பாமிஷேகத்தை நிறைவேற்றியுள்ளதாகவே கருதுகின்றேன்.

சில வருடங்களின் முன் வடக்குக் கொட்டகை அவுசியம் நிறைவேற்றப்பட வேண்டுமென ஒரு திருப்பணி வேண்டுதல் அறிக்கையை விளம்பரப்படுத்தியிருந்தேன். சிலர் தம் இயல்பிற்கேற்ற பொருளுதவி செய்வதாக வாக்களித்த அளவில் எவ்வித ஆரம்பமும் நிகழவில்லை.

சில மாதங்களுக்கு முன் இத்திருப்பணி நிறைவேற்றுவது பிள்ளையார் திருவுள்ளத்திற்கு சம்மதமில்லைப்போலும் என்று எண்ணிக்கொண்டிருந்தபோது மூளைய் அன்பர் திரு. செல்வராசா அவர்கள் தன் நண்பர் ஒருவரை இத்திருப்பணியில் தொண்டியிருக்கின்றேன். அவர் 50000 ரூபா தருவார் நீங்கள் திருப்பணியைத் தொடங்கினால் அன்பர்களின் ஆதரவு கிடைக்குமெனத் தொண்டனார். இவ்வாறு பிள்ளையார் செயற்படுகின்றார் என்ற எண்ணத்துடன் திருப்பணியை ஆரம்பித்தேன். சென்ற வருடம் எங்கள் பிள்ளையார் கோவில் பெயரால் அமைக்க பஜுனைச் சபையினரும் ஊக்கமளித்தனர்.

திருப்பணிக்கு நிதிசேகரிக்கும் விடயம் பாரிய வேலையாக இருந்தது. நிதி திரட்டும் முயற்சியில் உள்ள சிரமங்களைக் கண்ட சில அன்பர்கள் திருப்பணிச்சபையாகச் செயற்பட விரும்பினர். இக்காச் சிக்கல்களையும் எம் சமுதாயக் குறைபாடுகளையும் அவதானித்த சிலர் சபை ஒன்று அமைந்தது பற்றி அச்சம் தெரிவித்ததனால் ஆரம்பித்த பணிகள் நிறைவேறியதும் சபையையும் நிறைவுசெய்வதென்ற தீர்மானத்தில் ஒரு திருப்பணிச்சபை

அமைக்கப்பட்டது. சபையின் நிர்வாக சபைக் கூட்டத்தில் ஆலய அபிமானிகள் அன்பர்கள், அனைவருமே பொது அங்கத்தவராக மதிக்கப்படுவேர் என்றும், அனைவரது ஒத்துழைப்புடனும் செயற்படுவதென்றும் தீர்மானிக்கப்பட்டது.

இதுண் பிரகாரம் பொ.அருளானந்தன் செ.கண்ணதாசன், தா.சிவராசா, வ.உ.ருத்திரன், க.சன்முகநாதன், செல்வம், கி.பத்மநாதன் (ஆனந்தன்), க.கைலைநாதன், முதலியவர்கள் மிகுந்த ஊக்கத்துடன் தமது பிற கடமைகளை ஒதுக்கிச் செயற்பட்டதன் காரணமாக வடக்குக் கொட்டகையின் அவசிய பகுதிகள் நிறைவேற்றப்பட்டு 29-04-2001ல் புனருத்தாரன கும்பாபிஷேகம் மிகச்சிறப்பாக நிறைவேற்றியது.

கும்பாபிஷேக வேலைகளின் பகுதிகளாக மகாமண்டபம் சீற்போடுதல், வசந்த மண்டப நிர்மாணம் என்பன நிகழ்ந்துள்ளன.

திருப்பணி ஆரம்பித்தபோது ஊரவர்களாகவும், அன்பர், அபிமானிகளாகவும் வெளிநாடுகளிலுள்ளவர்களின் பங்களிப்பாலேயே முழுப்பணிகளையும் எளிதில் நிறைவு செய்யலாம் எனக் கருதினோம். ஆனால் பிள்ளையார் திருவள்ளம் வேறு விதமாக இருந்தது. வெளிநாடுகளிலிருந்தும் கணிசமான பணம் கிடைக்க அயலார்களிலிருந்தும் கணிசமான தொகை கிடைத்துள்ளது! நாம் பிள்ளையார் திருப்பணிக்கு உதவுகின்றோம் என வாக்குப்பண்ணியவர்களின் தொகையும் வெளிநாடுகளிலிருந்து வரும் தொகையும் போதுமானதாக இருக்கும் நிலையில் கோபுரப் பணியையும் நிறைவு செய்ய வேண்டும் என்ற எண்ணம் உள்ளது.

பலரது உள்ளத்திலிருந்து பலவிதமான ஊக்கம், ஒத்துழைப்பு, பங்களிப்பு, என்பவற்றைக் கிடைக்கச் செய்து மிக விரைவாக கும்பாபிஷேகம் நிகழக் காரணமாகவிருந்த எம் சித்திவிநாயகப் பெருமான் திருவருளின்படி நிகழ வேண்டியவை நிகழும் என்ற உறுதியுடன் அவரை வணங்கி இவ்விடயத்தை நிறைவு செய்கின்றேன்.

நன்றி

தி. பொன்னம்பலவரணர்.



## கோயில் அதிகாரிகள்

குரு, விங்க, சங்கம பக்தியுள்ளவர்களும் ஆகம உணர்ச்சி (அறிவு) உள்ளவர்களுமாகிய பெரியோர்களே ஆலயத்திற் கருத்தாக்களாக இருத்தல் வேண்டும். அவர்களே ஆலயத்தை விதிப்படி நாட்திச் சமயத்தை வளர்ப்பார்கள். அங்கே நடைபெறும் கிரியைகளையும் முறைகளையும் முறைப்படி செய்யாவிடின் அதனால் வருங்கேட்டையும் அறிந்து, பழிபாவங்களுக்குப் பயந்து வேதாகம அறிவும் நல்லொழுக்கமும் ஈசுரபக்தியுமைடைய சிவாசாரியர்களை நியமித்துக் கிரியைகளைச் செய்விப்பார்கள். (மேஜூர்ஷவ வீளக்கம் எனும் நாலில் அச்சுவேலி ச. துமாரகவாங்க குருக்கள் எழுதியது)

## கடவுள்வழியாரு

கடவுள்ளடைய திருவுடிகளை அடைதற்காகவே நாம் பிறவி எடுத்தோம். ஆதலால் அத்திருவுடியைச் சிந்தித்தலும் துதித்தலும் வணங்குதலுமே எமது முக்கியமான கடமையாகும். உடம்பு நயப்படுவதற்கு உணவும், மனம் நயப்படுவதற்கு கடவுள் வழிபாடும் வேண்டப்படும். உடம்பும் மனமும் ஆன்மாவின் கருவிகள்.

கருவிகளிலும் பார்க்கக் கருவிகளை உடையவன் மேலானவன். ஆகவே உடம்பிலும் மனத்திலும் மேலானதே ஆன்மா. ஆகவே உடம்பை நயப்படுத்தற்கு வேண்டிய உணவிலும் மனத்தை நயப்படுத்தற்கு வேண்டிய கல்வியிலும் மேலானது ஆன்மாவை நயப்படுத்துவதாகிய கடவுள் வழிபாடு.

(சூவஶமய சாரம் எனும் நாலில் சூவம்பெரியார் சூவமாதங்களை எழுதியது)



## துங்பம் குடைக்கும் வழி

உலகிலேயே பிறந்த உயிர்கள் அனைத்தும் பலப்பல எண்ணங்களுடன் வாழ்கின்றன. ஒரு தந்தைக்கு ஒருதாய் வயிற்றில் இரு மக்கள் பிறந்தனர். ஒன்று தாய்தந்தையருக்கு அடங்குகிறது. ஒன்று அடக்குகின்றது..... ஆனால், இப்போது நான் சொல்லப்போகும் ஒன்றில் மட்டும் யாருக்கும் கருத்து வேற்றுமை கிடையாது. “துன்பம் இன்றி இன்பத்துடன் வாழவேண்டும்” என்றுதான் கருத்துவேற்றுமை இன்றி எல்லோரும் என்னுகின்றார்கள்.

இந்துவோ? முஸ்லீமோ? கிறிஸ்தவரோ? அரசியல்வாதியோ? சமயவாதியோ? ஆணோ? பெண்ணோ? முதியவரோ? இளையவரோ? முந்தியிருந்தவரோ? இப்போது இருக்கின்றவரோ? எல்லோரும் துன்பயின்றி இன்பத்துடன்வாழவேண்டும் என்றுதான் என்னுகின்றார்கள்.

ஆன்மாக்கள் முற்பிறப்பிற் செய்த நல்விளை தீவினைகளுக்கு ஏற்ப ககதுக்கங்களை இறைவன் தருகின்றான். ஆதலாற் துன்பத்தை நுகர்கின்றவர்கள் இறைவனை நோவலாமா? ..... இறைவன் நடுநிலை வழுவாதவன். நான் நுகர்கின்ற இன்பதுன்பத்திற்கு இறைவன் காரணன். அல்லன். நாம் முற்பிறப்பில் செய்த நல்விளை தீவினைகளே காரணமாகும்.....

ஒருவர் நமக்கு துன்பம் செய்வாராயின் அவர்கீது சீற்றும் அடைதல் கூடாது. அவர்களை வெறுக்கவும் கூடாது. நாம் செய்த விளை (ஆதியானமிகம்) என்ற நியதியின்படி இவர்கள் மூலம் துன்பமாக வருகின்றது என என்னி மனம் சாந்தியடையவேண்டும்.

சீதாதேவியை அசோகவனத்தில் கொடிய அரக்கியர் அல்லும் பகலும் அல்லற்படுத்தினார்கள். இராவணனை இராவணஞ்செய்து இராமர் வெற்றிமாலை குழனார். அனுமார் சீதையிடம் வணங்கி ‘அம்மா! ஸ்ரீராம ஜெயம்! இராவணன் மாண்டுவிட்டான்’ என்று இயம்பினார். சீதாபிராட்டிக்கு மட்டந்த மகிழ்ச்சியுண்டாயிற்று. “மகனே! ஆஞ்சநேயா! உனக்கு முன்னே சிரஞ்சீவியாக இருக்க வரம்உதவினேன். இப்போது என்ன வரம்வேண்டுமோ கேள்” என்றார்.

அனுமார், “தாயே!..... இந்தப் பத்துமாதங்களாகத் தேவீரை வாட்டிவதைத்த இந்தக் கொடிய அரக்கியரைத் தீயிட்டுக் கொளுத்தவேண்டும். ஆதால் இவர்களை ஏரியிட்டு

எரிக்கும் வரத்தை வழங்குமாறு வேண்டுகிறேன்.” என்று வரங்கேட்டார். மற்றவர்களாயின் “நல்லது மன்னெண்ணை விட்டுக்கொளுத்து” என்றுகூறியிருப்பார்கள். பரமஞானியாகிய ஜனகர் பெற்ற சீதாதேவி அப்போது என்ன கூறினார்?

“அப்பா அனுமானே! இந்த அரக்கியர் என்னைத் துன்புறுத்தவில்லை. நான் துன்பம்துய்யப்பதற்கு காரணம் இவர்களால்லர். என் வினைதான் காரணம்.தவநெறியில் நின்ற கணவனாரை “மான் பிடித்துக்கொடுக்கள்” என்று மானின் பின் அனுப்பினேன். அது பிழையல்லவா? என் அருகில் காவலாக இருந்த இலக்குவனை நிந்தனைசெய்து போகச்செய்தேன்..... “உணவும் உறக்கழும் துறந்து சுக்த்தைமறந்து என்னைக் காத்துநின்ற பரமபக்தனான இலக்குவனை நான் கொடுஞ்சொற்களால் மனத்தை நோக்கவைத்து அனுப்பினேன். அந்த விளைப்பயனால் இந்த இடர் வந்தது.....என்னுடைய இல்லத்திலிருந்து என்னுடைய உடையை உடுத்து என்னுடைய உணவை உண்ட கூனி எனக்குப்பெருந்துயர் விளைவித்தாள். அதனையே நான் பொறுத்துவந்தேன்.....”என்று அன்பும் அருளும் ஒழுக அறிவுரை பகர்ந்தாள்.

யானைழுத்த வினங்யினால் இவ்வீட்டர்  
தானாகுத்தது தாயினும் அண்பினோய்  
கூனியில் கொடியா ஏலறேபிவர்  
போனகாரியம் எண்ணலை புந்தீயோய்.

ஆதலால் துன்பத்தை நுகர்கின்றவர்கள் கடவுளையோ மற்றவர்களையோ நோவக்காடு; நம் வினையைத்தான் நோவவேண்டும். ....இறைவனை வழிபட்டால் வெவ்வினை வேற்றும்.வினையக்ஞாந் துன்பம் அகலும்.

மார்கழி மாதம். கடும்பனி. காவற்துறைத் தலைவர் “ ஏ!பனியே விலகு” என்று உத்தரவிட்டால் பனிவிலகுமா? விலகாது. சருகுகளைக் குவித்துத் தீழுட்டினால் பனியின் குளிர் தானே விலகிவிடும். அதுபோல் பக்திசெய்வோருக்கு இறையருள் வெளிப்பட்டால் வினைவிலகிவிடும்.....

ஆதலால் அன்பர்கள் துண்பந் தொலைந்து இன்பம் ஓங்கவேண்டும் என்று கருதுவீர்களானால் வினைபுரியாது. தினையளவேனும் இறைவனை மறவாது அன்புநெறி நின்று அருள்மயமாகிச் சிவசிந் தையடிடன் இருங் கள். அவநெறியகன்று சிவ நெறியியிற் செல்லுங்கள்.....

‘‘வியர் வரக்கு என்னும் வானதி பதிப்பக நூலிலிருந்து தொகுக்கப்பட்டது.)

## யாழ்ப்பாணச்சமயநிலை

(ஆறுமுகநாவலர் பிரபந்தத்திற்குன் உள்ள யாழ்ப்பாணச்சமயநிலை என்னும் பகுதி, 45 பகுதிகளடங்கியதாகும். இது பற்றி பண்டிதமணி பல சந்தர்ப்பங்களில் வீதந்துபேசியதும் எழுதியதும் உண்டு. மாதிரிக்கு 23 பகுதி இங்கு தரப்படுகின்றது. முழுவதும் ஒவ்வொருவரும் பல முறைபாடுத்து சீந்திக்க வேண்டிய சீற்படிடயது).

சென்னப்பட்டனத்தார்கள் சிலவருடத்துக்கு முன் இங்கிலாந்து கவர்மென்டுக்கு எழுதி அச்சிற்பதிப்பித்து அனுப்பிய ஒரு விண்ணப்பத்திலே இலங்கையிலுள்ளவர்கள் ஆதியிலே இந்தியாவினின்றும் குடியேறிய மிகத் தாழ்ந்த சாகியர்களை என்றும் அவர்களுக்கு யாதொரு சமயமும் இல்லை என்றும் அவர்களுக்குச் சமயமென்பது அங்கவஸ்திரம் போலும் என்றும் அதுபற்றி அவர்கள் தங்கள் பிள்ளைகளுக்குப் பள்ளிக்கூடங்களிலே விவிலிய நூற்பாடம் படிப்பிக்க உடன்பட்டார்கள் என்றும் இந்தியாவிலுள்ளவர்களாகிய தாங்கள் பண்டுதொடங்கிச் சாதியாசாரமுக் சமயசாரமும் வழுவாத உயர்குலத்தார்கள் என்றும் அதுபற்றித் தாங்கள் தங்கள் பிள்ளைகளுக்கு விவிலிய நூற்பாடம் படிப்பிக்க விடமாட்டார்கள் என்றும் எழுதியிருக்கிறார்கள்.

யாழ்ப்பாணத்திலுள்ள சைவசமயிகளே! உங்களிடத்துள்ள அன்பு மிகுதியினாலே நாஞ் சொல்லபவைகளை கேளுங்கள். நீங்கள் சிவதீட்சை பெற்றும் என்னை! விழுதி ருத்திராக்ஷகூதாரணம், பஞ்சாக்ஷரசெபம், சிவாலய தரிசனம் இவைகளை நியமமாகச் செய்தும் என்னை! அந்தயேட்டி சிராத்த முதலியவைகளைச் செய்தும் என்னை! வருஷங்தோறும் கந்தபுராணம் கேட்டும் என்னை! சிதம்பராலய தருமத்தின் பொருட்டு அளவு கடந்த ஆஸ்திகளைக் கொடுத்தும் என்னை! வருஷத்துக்கு இரண்டுதாஞ் சிதம்பர யாத்திரை செய்தும் என்னை! சேது முதலிய புண்ணிய தீந்தநகளிலே ஸ்தானங்களை செய்தும் என்னை! ஊர்தோறும் கோயில் கட்டுவித்துப் பூசை திருவிழாக்கள் செய்வித்தும் என்னை! சிவராத்திரி கந்தசட்டி, கார்த்திகை சுக்கிரவார முதலிய விரதநகளினாலும் அங்கப்பிரதஶணத்தினாலும் உடம்பை வருத்தியும் என்னை! நீங்கள் உங்கள் சமயக்கடவுளாகிய சிலவெருமானை வழிபடும் முறையையும் அதனாலே பெறப்படும் முத்தியின் இலக்கணங்களையும் கிரமமாகப்படித்தாயினும் கேட்டாயினும் அறிகின்றீர்களில்லை உங்கள் பிள்ளைகளுக்கு இவைகளைப் படிப்பிக்கின்றீர்களில்லை உங்கள் கோயில்களிலே சிவபத்தியை வளர்த்தற்கு எதுவாகிய வேதபாராயணம் தேவார திருவாசக பாராயணம் சைவசமயப்பிரசங்கம் முதலிய நந்தகருமங்களைச் செய்விக்கின்றீர்களில்லை. காமம், கோபம் சண்டை உயிர்க்கொலை முதலியதீமைகளை வளர்த்தற்கு எதுவாகிய பொதுப்

பெண்களுடைய நடன், சங்கீதம் வாணவிளையாட்டு முதலிய தூர்க்கருமங்களிலே உங்கள் பெரும்பொருளை பெருமகிழ்ச்சியோடு செலவுசெய்கின்றீர்கள். உங்கள் கோயிற் கோபுரங்களிலும் தேர்களிலும் பார்க்கதகாத நிருவாணப்பிரதிமைகளைச் செய்விக்கின்றீர்கள் உங்கள் கோயிற் பந்தர்களிலே நிருவாணமாயும் காமவளர்ச்சிக்கு ஏதுவாயும் உள்ள சித்திரங்கள் எழுதப்பட்ட காகிதங்களை ஒட்டுவிக்கிறீர்கள் கோயிற் கவர்களிலே அப்படிப்பட்ட சித்திரங்களை எழுதுவிக்கிறீர்கள் கேட்கத் தகாத சிற்றின்பப் பாட்டுக்களைப் படிப்பிக்கிறீர்கள் இதுபற்றி விளையும் பெருங்கேடுகளையும் இதுபற்றி அன்னிய தேசத்தாராலும் அன்னிய சமயத்தாராலும் உங்களுக்குக் கிடைக்கும் எல்லைகடந்த அவமதிப்பையும் இன்னும் நீங்கள் எட்டுணையேனும் சிந்திக்கின்றீர்களில்லை. நீங்கள் பாதிரிமாரும் அவர்களைச் சார்ந்த கிறிஸ்தவர்களும் செய்யும் பெருங்கொடுஞ் சிவதூஷணங்களை அஞ்சாது கேட்கின்றீர்கள். பாதிரிமார்கள் உங்களை வஞ்சிக்கும்படி உங்கள் வீடுகளுக்கு அனுப்புகின்ற பெண்களுடைய மையல் வலையில் நீங்கள் அகப்பட்டு அவர்கள் செய்யுஞ் சிவதூஷணங்களை கேட்டு அவர்களுக்கு உங்கள் பொருளை வாரிவாரி இறைக்கின்றீர்கள். உங்கள் கைப்பொருளையே இறுத்து உங்கள் பிள்ளைகளைப் பாதிரிமார்களுடைய பள்ளிக்கூடங்களிலே விபூதி அழித்துவிட்டுப் போய் சிவதூஷணப்புத்தகங்களைப் படிக்கவும் சமயாசாரத்தையும் சாதியாசாரத்தையும் இழக்கவும் பண்ணுகின்றீர்கள் நீங்கள் இப்படிச் செய்வீர்களாயின் நீங்கள் செய்பவைகள் என மேற்சொல்லப்பட்ட (இக்கட்டுரையின் முற்பகுதியிலே இடம்பெற்று நாம் எடுத்துக்கொள்ளாதபகுதியில் உள்ள) சிவபுண்ணியங்களினால் யாதொரு பயனுமுண்டாகாதே! பிரமவிட்டேனு முதலியதேவர்களும் இருஷிகளும் தாங்கள் சிவபூசை சிவதரிசன முதலிய புண்ணியங்களை நியமமாகச் செய்யபவர்களாய் இருந்தும், தக்கன் யாகத்தில் அவன் செய்த சிவதூஷணங்களைக் கேட்டுக்கொண்டிருந்த பாவத்தினாலே அநுபவித்த பெருங்கொடுஞ் துங்பங்களெல்லாம் நீங்கள் வருஷந்தோறும் பொருள் செலவிட்டுக் கேட்கும் கந்தபுராணத்தினாலே நன்றாக அறிந்திருக்கின்றீர்களே. நாஞ் சொல்ல வேண்டுவதென்னை!



—  
கணபதி துணை

## காசித்துன்டில்நாயகர் திருவநூட்பா காப்பு

### வெண்பா

சீரகொண்ட காசிநகர் சேர்துண்டி ராசனெனும்

பேரகொண்ட வைங்கரற்குப் பேசுபுகற்ற் - தார்கொண்ட

நற்றிருப் பாட்டிரைந்து ஞாலமிசைத் தொண்டிரெலாம்

கற்றிருப்பார் மேலாங் கதி.

### ஆசிரிய விருத்தம்

ஒங்கார வடிவான வுன்பாத தாமரையு

முபய பரிபுர மறைகனும்

உதிக்கின்ற செங்கதிர்க ளோருகோடி நிகரோளிய

முத்தாள நீந்றி ளோளியும்

பாங்கார் கசானனமு முககரமும் வளர்புயப்

பவளா சலங்கணான்கும்

பாசமுட ணங்குசங் கொம்போ ரிலட்டுக்ம

பகலமொடு வைத்த கரமும்

நீஞ்காத வருண்மாரி பொழியுந்தரி யம்பகமு

நிறையு மும்மத மாரியும்

நீள்சடா டவியும் வெண்பிறையு மொருதொந்திய

நெஞ்சிலொருகாலு மறவேன்

காங்கேயன் மகிழ்தமைய ணேகங்கை நதிபெருகு

காசிவாழ் துண்டிராச

கணபதி யெனும் பெரிய குணமேரு வேயருட்

கருணாநிதிக் கடவுளே.

1

அருளா லுருக்கொண்ட வானந்த வெள்ளமே

யனந்தகுரியருதயமே

ஆயிரங்கோடி சந்திர ருதயமே யின்ப

மானமழை பொழி மேகமே

திருவே பெருஞ் செல்வமே காமதேநுவே

சிந்தாமணிக் குவியலே

தேநுவின் பாலுடன் குற்பகப் பூவிலெழு

செந்தேன் கலந்த கடலே

தருவான கற்பகச் சோலையே யெல்லாந்

தரும்பெரிய பதுமநிதியே

சங்கரிதியே யுண்ண வன்னைத் தெவிட்டாத  
 தன்னமிர் தின் திமதுரமே  
 கருகல மேயென் றுனைப்பாடி யுருகவருள்  
 காசிவாழ் துண்டிராச  
 கணபதியெனும் பெரிய குணமேரு வேயறுட்  
 கருணாநிதிக் கடவுளே.

2

உன்னொரு கையிற் கொங்பு வெள்ளியங் கயிலையா  
 மொருகனகிள் பூரிக்கொம்  
 புயர்மேரு கிரியாகு மேனிசெவ் வானமா  
 மோங்கு கங்கணமனந்தன்  
 வன்னிரவி சந்திரன் றிருநயன மேறெனு  
 மகாசல திகண்மும்மதம்  
 வளர்சண்ட மாருதஞ் செவிமாரு தஞ்சக்ர  
 வாளகிரிநீடு திக்கை  
 பன்னுநான் மறைசிலம் போங்கு காலாக்கினி  
 பரந்த நற் கோபாக்கினி  
 பரிபாக ஏரக்கொண்டு குற்றேவேல் கொள்ளும்  
 பரப்பிரமமத் தகசந்  
 கன்னெஞ்ச னேன்மலக் காட்டை முரி யாததென்  
 காசிவாழ் துண்டிராச  
 கணபதி யெனும் பெரிய குணமேரு வேயறுட்  
 கருணாநிதிக் கடவுளே.

3

குஞ்சரக் கன்றுந் யொழியாம விற்கின்ற  
 கூடமென்னி தயவெளியாம்  
 குழந்தை வடிவா மிளைய பன்னிருகை மழகளிறு  
 கூடவிளையாழிந்றக்  
 அஞ்சுதொழி ஹுன் துவிளை யாட்டாக மதசல  
 மருள்கிருயை ஞானமிச்சை  
 யாகவைந் தொழின்டத் தகராதி நாதவொலி  
 யானையுன் பெருமூழக்கா  
 நெஞ்சினிறை வாந்திரோ தான்கோ பத்தைந்  
 நீக்கியென்றற் போதமாப்  
 நிறைகவள மருள்வாயி னாலுண்டு கர்ச்சித்து  
 நீமகிழ்வதென்றோ சொலாப்

கஞ்சன்முத லோர்தொழுக் கங்கைநதி குற்பெரிய  
காசிவாழ் துண்டிராச்  
கணபதி யெலும் பெரிய குணமேரு வேயருட்  
கருணாநிதிக் கடவுளே.

4

தேவர்கண பதிவித்தி யாதர்கள் கணபதி  
சிவயோக முனி கணபதி  
சித்தர்கண பதிபூதர் கணபதி ஞானமே  
திகழிராகஷஸ் கணபதி  
கேவலமி ஸகர்ர் கணபதி கருடர் கணபதி  
கிளர்தயித் தியர்கணபதி  
கின்னர்கள் கணபதி கிம்புருடர் கணபதி  
கெந்தருவராங் கணபதி  
பாவமறு போக பூமியர்கள் கணபதியம்  
பரததில் வாசிகள் கணபதி  
பைசாசர் கணபதி யூடுக்கணபதி யசங்ரகண  
பதியருகராங் கணபதி  
காவலென் றுரைசெய்பதி வெண்கண பதிப்பெரிய  
காசிவாழ் துண்டிராச்  
கணபதி யெலும் பெரிய குணமேரு வேயருட்  
கருணாநிதிக் கடவுளே.

5

இருவருக் கரிதாகி யெங்குநிறை தந்தையா  
மேகப்பரி பூரணர்க்கும்  
இந்தராதி முப்பத்து முக்கோடி தேவர்க்கு  
மென்னிலா முனிவருக்கும்  
தருமனிக ளோளிவிடுங் கணபணா டவியரக  
சயனத்து மாமனார்க்கும்  
சதுரான னர்க்கு மெண்டிசை நாய கர்க்கும் வளர்  
சகல புவனங்களுக்கும்  
ஒருபூணப் பிரமமேயென் றுளைத்துதீத்  
துவப் போடு தங்கள் சென்னி  
உபயகர மேற்கொண்டு குட்டியே நந்தெறாழில்க  
லோன்று செயல் வேண்டுமென்றால்  
கருதரிய நின்புகழை யெளியனே னரிவனோ  
காசிவாழ் துண்டிராச்  
கணபதி யெலும் பெரிய குணமேரு வேயருட்  
கருணாநிதிக் கடவுளே.

6

அண்ணாவு னவிமுத்த மகலாதிருந் துமரு  
 ளாங்கங்கை நதி படிந்தும்  
 ஜங்கரத் தெய்வமு னடித்தா மரைப் பூவை  
 யர்ச்சித்திருந்துமடியேன்  
 மண்ணாதி நாதாந்த மானதே காதிப்ர  
 பஞ்சமெல்லாமறந்தே  
 மகோதய மனோலயா னந்தவாழ் வடையாமன்  
 மாஞ்சுமெய்ப் பினியிலுற்றும்  
 எண்ணாத வெண்ணங்க ளொண்ணியும் பகலிலே  
 பிருளின் முழ்கிக் கிடந்தும்  
 யானென்று மெனதென்று முன்னிலையை நாடிய  
 மேங்கியிடர் படன்தியோ  
 கண்ணாள னேயுனக் கண்டுகுறை தீவருள்  
 காசிவாழ் துண்டிராச  
 கணபதி யெனும் பெரிய குணமேரு வேயருட்  
 கருணாநிதிக் கடவுளே.

7

உன்னாரு வையுமுனக் கிளையவன் னுருவையும்  
 முன்றாந் தையருஞ்சுருவையும்  
 உன்னன்னை யுருவையு முன்னடிய ருருவையு  
 மொன்றென் பளிந்தவருவை  
 இன்னமென் கண்கொண்டு கண்டிடவு மெய்யடிய  
 ரேவல் செய்தே திரியவும்  
 இணையடிக ளென்சென்னி வைத்திடவு மருள்பெறவு  
 மின்பவாரிதி மூழ்கவும்  
 அன்னை பிள்ளையையா தரிப்பதென வேயென்னை  
 யாதரித் தேவல் கொள்வும்  
 ஆசைவைத் தேனிந்த வாக்கைவிழு முனமிந்த  
 வாசை தீர்ப் பெறுவளே  
 கண்ணஞ்ச னென்முன்பு நீவருவ தெந்தநாள்  
 காசிவாழ் துண்டிராச  
 கணபதி யெனும் பெரிய குணமேரு வேயருட்  
 கருணாநிதிக் கடவுளே.

8

இரவில்லைப் பகலிலை யிலாப சேதங்களிலை  
 யின்ப துன்பங்களில்லை  
 யானில்லை யெனதில்லை யிதமில்லை யகிதமிலை  
 யெண்டிசைகள் காலமில்லை  
 வரவில்லைப் பொக்கில்லைப் பாவடுண்ணிய மில்லை  
 மரணம்பிறப்புமில்லை  
 மண்ணாதி யாசெயிலை மனமான பேயில்லை  
 மலமாயையில்லையென்று  
 பரவுப் ப்பகலை னும்பெரிய ஏன்வடிவ  
 பார்த்திருக்கின்றவடியார்  
 பாததா மரைபரவி நானுமவர் போலுனைப்  
 பார்க்கவரமென்றஞாவாய்  
 கரதலா மலகமென முத்தியருள் கங்கைகுழ்  
 காசிவாழ்துண்டிராச்  
 கணபதி யெனும்பெரிய குணமொரு வேயருட்  
 கருணாநிதிக்கடவுளே.

9

தேகபா ரம்பொறுக் கப்படுகு தில்லையென்  
 செய்குவேன்றெய்வமேயுன்  
 திருவடைத் தாமரையை நம்பினே வீயலாற்  
 றிக்குவேறில்லையுலகில்  
 ஆகமா காதுசீ யென்றநு வருத்தபேர்க்  
 கருள்வேனே னுஞ்சொல் பொய்யோ  
 ஜயவுனை மறவாத வாநந்த வாழ்வன்றி  
 யமர்வாழ்வும்விரும்பேன்  
 பாகமே யில்லாத நான்வார ணாசியிற்  
 பரவுமொருமணிக்கணிகைப்  
 பாகீர் திக்குள்ள சாயாச மாகமெய்ப்  
 பாரம்விடவருளனிப்பாய்  
 காகமா தியசார சரமெலாங் கதிபெறுங்  
 காசிவாழ் துண்டிராச்  
 கணபதி யெனும்பெரிய குணமேரு வேயருட்  
 கருணாநிதிக்கடவுளே.

10.

திருச்சிற்றும்பலம்

## நன்றி

பொன்னாலையில் விளங்கும் எங்கள் பிள்ளையார் கோவில் 2001ம் ஆண்டு கும்பாபிஷேகத்தை முன்னிட்டு பலரிடம் நன்றியுணர்வுடன் இருக்கும் நிலை தோன்றியுள்ளது. இதுவும் பிள்ளையாரின் ஒருவகையான திருவருளேயாகும்.

சுமார் இரு வருடங்களுக்குமுன் அமைக்க எண்ணிய வடக்குக் கொட்டகைப் பணியை ஆரம்பித்ததன்மூலம் திருப்பணியும் கும்பாபிஷேகமும் நிகழ ஆரம்பம் செய்தவர் மூளாய் சித்திவிநாயகர் ஆலய சபையின் காரியதறிச்சியான அன்பர் செல்வராசா அவர்கள். தமது நண்பர் ஒருவரை முன்னிட்டு ஜம்பதாயிரம் ரூபா உள்ளது. அதனுடன் திருப்பணியை ஆரம்பிக்கும்படி கூறியதன் காரணத்தால் அவருக்கு என் நன்றி முதலுரிமை உடையது. இதில் திரு. செல்வராசாவின் பின்னணியாக மூளாய் பிள்ளையார் விளங்குவதை அறிந்து மூளாய் பிள்ளையாரை வணங்கிக் கொள்கின்றேன். திரு.செல்வராசாவின் ஊக்கத்துடன் செயற்படத் தொடங்கியபோது அன்பர்கள். சண்முகநாத அவர்கள் எங்கள் ஆலயப் பஜனைச் சபையினருமே பக்க பலமாக இருந்தார்கள். இவ்வளவும் இப்பெரும்பணிக்குப் போதாதென எங்கள் பிள்ளையார் திருவுள்ளாம் பற்றியதனால் போலும், பொன்னையா வாத்தியாரின் மகன் அருளானந்தம் - நெல்லியான் செல்வத்தின் மகன் கண்ணதாசன் முதலியோரின் ஊக்கத்தின் அடிப்படையில் ஒரு திருப்பணிச்சபை உருவாக இச்சபையின் பெயரால் திரு.தா.சிவராசா, திரு.வ.உருத்திரன், திரு.வா. பொன்னுத்துரை, முதலிய பலர் திருப்பணியும் கும்பாபிஷேகமும் சிறப்பாக நிகழக்காரணமாகவிருந்து வருகின்றார்கள்.

செயற் படுவதற்குத் திருப்பணிச் சபை நிர்வாகிகளை ஒரு சிலர் தெரிவிசெய்யப்பெற்றபோதும், எங்கள் செயற்பாட்டுக்குப் பலர் பங்களிப்புச் செய்திருக்கிறார்கள். அவசியமாகும்.

பொன்னாலை ஸ்ரீ வரதராஜப் பெருமாள் ஆலய பரிபாலனசபைத் தலைவரும், முகாமையாளருமாகிய திரு.க.கைலாயநாதன் காரியதறிசி கி.பத்மநாதன், ஆகிய ஆனந்தன், நெல்லியான் திரு.செல்வம், பொன்னாலை திரு.சந்திரசேகரம் ஆகியோருக்கு எமது நன்றியைப் பகிரங்கப்படுத்துகின்றேன்.

எங்கள் கொட்டகை வேலைக்கு மரங்கள் தேடுவதில் ஏற்பட்ட சிரமத்தைப் போக்கியும் படையினரின் அனுமதிகள் பெற வேண்டி வந்தபோது அனுகூலமாகச் செயற்பட்டும் எங்கள்

திருப்பணி, கும்பாபிஷேகச் செயல்கள் என்பன தடங்கலின்றி நிறைவேறு ஆதரவு நல்கியவர் எங்கள் கிராமத் தலைமைக்காரர் திரு.வே.இரத்தினம் ஆவர். அவருக்கும் என் நன்றிகள் உரியன.

அவ்வப்போது பாடசாலை மாணவர்களின் சிரமதானம் கிடைக்கச் செய்து ஆலயப் பணிகளுக்கு ஆதரவும், வேகமும் கொடுத்தது மட்டுமல்லாமல் அம்மாணவர்கள் தெய்வத் திருப்பணியில் பங்குபற்றி நன்மையடையவேண்டுமென முயற்சித்த பொன்னாலை வரதராசப் பெருமாள் வித்தியாலய அதிபர் திரு.விக்னேஸ்வரனும் ஆசிரியர்களுமாவர். இவர்களுக்கும் என் நன்றி உரித்தான்தாகும்.

எங்கள் ஆலய புனரமைப்பிற்குதவிய அராலி இராசரத்தினம் குழுவினர், வர்ண வேலைக்குதவிய அராலி தெற்கு ந.சிவாஜி, வ.கனகராஜ் குழுவினர், பொ.லோகேஸ்வரன் குழுவினர், மரவேலைக்குதவிய ராசா குழுவினர் யோகன் குழுவினர் முதலிய அனைவருக்கும் நன்றிகளைத் தெரிவித்துக்கொள்கின்றேன்.


கும்பாபிஷேகம், மண்டலாபிஷேகத்திற்கு மங்கள இசை வழங்கிய சித்தன்கேணி சிவகுமார் கோவ்யுயினருக்கு எனது நன்றிகள்.

நன்றிகள் தெரிவிப்பதுடன் அமையாது எனது வணக்கத்திற்குரிய கும்பாபிஷேக பிரதம குருவாகிய கல்வியங்காடு சிவஸ்ரீ.அந்தராஜாக்குருக்கள் ஜூயாவையும் அவரது உதவிக் குற்மானையும் வணங்குகின்றேன்

## நன்றி

## பண்ணக்கர் தி.பொன்னம்பலவாணர்.





பிள்ளையார் அச்சகம்